

„Хальмг үнн“ газетин нертә мөрә

Хальмг таньгъчин физкультур болн спортин комитет, „Хальмг үнн“ газетин редакц хойр таньгъчин футболин сән командт өгх мөрә батлв. Эн ик чинртә мөрә авхин төлә мана таньгъчд ик дөрлдән эклв. Апрель сарин 25-с авн май сарин 5-н күртл колхозмудин, совхозмудин МТС-н предприятиумудин болн учрежденьмудин футболин командмуд район дотран дөрлдә кехмн. Май сарин 5-с авн район болгънас неджәгъяд футболин сән командмуд таньгъчд болх дөрлдәг эклхмн. Эн

одр Приютинск болн Целинн района футболин командмуд харгъхмн, Приозерн болн Устин района, Яшкулин болн Черноземельскск района командмуд харгъхмн. Элст балгъсна, Западн, Яшалтин, Сарпинск болн Каспийск райодин футболин командмуд майин 12-с авн дөрлдәнд орлцхмн.

Эн ик чинртә дөрлдәнд тав шаху командмуд орлцхмн. Дөрлдәнә йосн ик чаньгъ, шүүгдсн команд цааранднь болх нааднд оршго. Тер төлäd сәәнәр белдвр кех кергтә

Май сарин 18-19-д Элст балгъсн деер Хальмг таньгъчин 1-ч фестивалин нәр болхмн. Эн нәәрлә харгъулдж „Хальмг үнн“ газетин мөрә таньгъчин футболин сән командт өггдхмн. Район хоорнд болсн дөрлдәнд шүүгдлго наадсн 4 команд ирдж, Элст балгъсн деер наадхмн. Эн 4 командас диилвр шүүснь чинртә мөрә авхмн.

Цааранднь джил болгън эн мөрән төлә дөрлдән болхмн.

Шамдгъа—гавшун тосхачн-нран агсхмн.

ГУЧНА МАЦГ.

Хальмг таньгъчин физкультурин болн спортин ахлач.